

It-Tlieta 15 ta' Ġunju 2010

Il-progress sabiex jinkisbu l-Ghanijiet tal-Millennju għall-Iżvilupp (MDGs): reviżjoni ta' nofs it-terminu bhala thejjiġa għal-laqgħa ta' livell għoli tan-NU f'Settembru 2010

P7_TA(2010)0210

Riżoluzzjoni tal-Parlament Ewropew tal-15 ta' Ġunju 2010 dwar il-progress li sar sabiex jintlaħqu l-Ghanijiet ta' Żvilupp tal-Millennju: reviżjoni ta' nofs it-terminu bi preparazzjoni għal-laqgħa ta' livell għoli tan-NU f'Settembru 2010 (2010/2037(INI))

(2011/C 236 E/07)

Il-Parlament Ewropew,

- wara li kkunsidra d-Dikjarazzjoni tal-Istati Uniti għall-Millennju tat-8 ta' Settembru 2000,
- wara li kkunsidra l-laqgħa tal-Kunsill Ewropew tas-17 u t-18 ta' Ġunju 2010, li ffukat fuq l-MDGs,
- wara li kkunsidra l-impenji fir-rigward tal-volum ta' għajjnuna, tal-għajjnuna lill-Afrika tas-Sub-Sahara, u tal-kwalità tal-għajjnuna li ttiehdu mill-G8 fis-Samit ta' Gleneagles tal-2005 u fil-laqgħat kollha sussegwenti tal-G8 u l-G20,
- wara li kkunsidra s-samit tal-G20 li sar f'Pittsburgh bejn l-24 u l-25 ta' Settembru 2009 u s-samit tal-G20 li sar f'Londra fit-2 ta' April 2009,
- wara li kkunsidra s-samit tal-G8 li sar L'Aquila, fl-Italja, bejn it-8 u l-10 ta' Lulju 2009,
- wara li kkunsidra l-Kunsens Ewropew dwar l-Iżvilupp ⁽¹⁾ u l-Kodiċi ta' Kondotta tal-UE dwar il-Komplementarjetà u d-Divizjoni tax-Xogħol fil-Politika tal-Iżvilupp ⁽²⁾,
- wara li kkunsidra l-Kunsens ta' Monterrey, adottat fil-Konferenza Internazzjonali dwar l-Iffinanzjament għall-Iżvilupp li saret f'Monterrey, fil-Messiku, bejn it-18 u t-22 ta' Marzu 2002,
- wara li kkunsidra d-Dikjarazzjoni ta' Pariġi dwar l-Effikaċja tal-Għajjnuna u l-Aġenda ta' Akkra għall-Azzjoni,
- wara li kkunsidra s-Sejha ta' Addis għal Azzjoni Urgenti għas-Sahha Materna, is-Sejha ta' Berlin għal Azzjoni u l-Possibilitajiet Strateġiċi għall-NGOs, u li l-aħhar żewġ dokumenti msemmija ġew ippubblikati biex jikkommemoraw il-15-il Anniversarju tal-Konferenza Internazzjonali dwar il-Popolazzjoni u l-Iżvilupp (ICPD/15),
- wara li kkunsidra l-Artikolu 208 tat-Trattat dwar il-Funzjonament tal-UE li jstipola li "L-Unjoni għandha tiehu inkunsiderazzjoni l-oġġettivi ta' koperazzjoni għall-iżvilupp fl-implimentazzjoni tal-politika li x'aktarx tolgot lill-pajjiżi li qeghdin jizviluppaw",
- wara li kkunsidra l-komunikazzjoni tal-Kummissjoni tat-12 ta' April 2005 dwar il-Koerenza tal-Politiki għall-Iżvilupp ⁽³⁾,
- wara li kkunsidra r-Regolament (KE) Nru 1905/2006 tal-Parlament Ewropew u tal-Kunsill tat-18 ta' Dicembru 2006 li jstabilixxi strument ta' finanzjament tal-koperazzjoni għall-iżvilupp ⁽⁴⁾ ("Strument ta' Koperazzjoni għall-Iżvilupp" (SKI)),

⁽¹⁾ ĠU C 46, 24.2.2006, p. 1.

⁽²⁾ Il-Konklużjonijiet tal-Kunsill 9558/2007, 15 ta' Mejju 2007.

⁽³⁾ COM(2005)0134 finali.

⁽⁴⁾ ĠU L 378, 27.12.2006, p. 41.

It-Tlieta 15 ta' Ġunju 2010

- wara li kkunsidra l-Artikolu 7 tat-Trattat dwar il-Funzjonament tal-Unjoni Ewropea (it-Trattat ta' Lisbona) li jafferma mill-ġdid li l-UE għandha tiżgura l-konsistenza bejn il-politiki u l-attivitajiet tagħha, meta jitqiesu l-għanijiet kollha tagħha,
 - wara li kkunsidra l-Aġenda tal-ILO dwar Xogħol Deċenti u l-Patt Globali tal-ILO dwar l-Impjiegi adottati b'konsens globali fid-19 ta' Ġunju 2009 fil-Konferenza Internazzjonali tax-Xogħol,
 - wara li kkunsidra r-rapport ta' Lulju 2009 imhejji mis-Segretarju Ġenerali tan-NU dwar l-implimentazzjoni tad-Dikjarazzjoni tal-Millennju,
 - wara li kkunsidra r-rapport tal-UNDP (Programm ta' Żvilupp tan-Nazzjonijiet Uniti) imsejjaħ "Qbiżna nofs it-triq - Il-kisba tal-Għanijiet ta' Żvilupp tal-Millennju", ippubblikat f'Jannar 2010,
 - wara li kkunsidra l-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, bit-titolu 'Pjan ta' Azzjoni tal-UE bi tnaix-il punt biex jiġu appoġġati l-Għanijiet ta' Żvilupp tal-Millennju' ⁽¹⁾,
 - wara li kkunsidra l-konklużjonijiet tal-Kunsill dwar il-Progress fil-Programm Ewropew għal Azzjoni kontra l-HIV/AIDS, il-Malarja u t-Tuberkolozi permezz ta' Azzjoni Esterna (2007-2011),
 - wara li kkunsidra s-sentenza tal-Qorti tal-Ġustizzja tas-6 ta' Novembru 2008 dwar l-attivitajiet ta' self esterni tal-BEI ⁽²⁾,
 - wara li kkunsidra r-riżoluzzjoni tiegħu tas-6 ta' April 2006 dwar l-effettività tal-ghajnuna u l-korruzzjoni f'pajjiżi li qed jiżviluppaw ⁽³⁾,
 - wara li kkunsidra r-riżoluzzjoni tiegħu tal-20 ta' Ġunju 2007 dwar "l-Għanijiet ta' Żvilupp għall-Millennju f'nofs it-triq" ⁽⁴⁾,
 - wara li kkunsidra r-riżoluzzjonijiet tiegħu tal-4 ta' Settembru 2008 dwar mortalità materna ⁽⁵⁾, tal-24 ta' Marzu 2009 dwar il-kuntratti MDG ⁽⁶⁾ u tat-25 ta' Marzu 2010 dwar l-effetti tal-kriżi globali finanzjarja u ekonomika fuq il-pajjiżi li qeghdin jiżviluppaw u fuq il-koperazzjoni għall-iżvilupp ⁽⁷⁾,
 - wara li kkunsidra l-Artikolu 48 tar-Regoli ta' Procedura tiegħu,
 - wara li kkunsidra r-rapport tal-Kumitat għall-Iżvilupp u l-opinjoni tal-Kumitat għall-Kummerċ Internazzjonali (A7-0165/2010),
- A. billi t-tnaqqis u l-eradikazzjoni tal-faqar huma l-oġġettivi primarji tal-politika għall-iżvilupp tal-UE skont it-Trattat ta' Lisbona, filwaqt li huma wkoll obbligu morali u fl-interess tal-UE stess għall-futur imbiegħed,
- B. billi kemm l-UE, bħala l-ikbar donatur tad-dinja, kif ukoll l-Istati Membri tagħha, għandu jkollhom rwol prinċipali fil-laqqhat ta' Settembru dwar l-MDGs u għandhom jadottaw pożizzjoni ambizzjuża u unita li tista' taħdem bħala mutur sabiex l-MDGs jintlaħqu fiż-żmien stipulat,
- C. billi bhalissa l-UE jonqosha bejn wieħed u ieħor 20 biljun EUR biex tissodisfa l-impenji ta' nfiq tagħha fir-rigward tal-MDGs,

⁽¹⁾ COM(2010)0159 finali.

⁽²⁾ Kawża C-155/07, Il-Parlament Ewropew vs il-Kunsill tal-Unjoni Ewropea, ĠU C 327, 20.12.2008, p. 2.

⁽³⁾ ĠU C 293 E, 2.12.2006, p. 316.

⁽⁴⁾ ĠU C 146 E, 12.6.2008, p. 232.

⁽⁵⁾ ĠU C 295 E, 4.12.2009, p. 62.

⁽⁶⁾ ĠU C 117 E, 6.5.2010, p. 15.

⁽⁷⁾ Testi adottati P7_TA(2010)0089.

It-Tlieta 15 ta' Ġunju 2010

- D. billi xi whud mill-Istati Membri tal-UE qed inaqqsu l-baġits tagħhom għall-ghajjnuna,
- E. billi l-valur tat-tranzazzjonijiet finanzjarji globali lahaq 70 darba l-GNI (Dhul Nazzjonali Gross) dinji,
- F. billi għajjnuna li ma tistax tiġi prevista tista' tkun detrimental għall-pajjiżi riċevituri, u billi għajjnuna ta' kwalità ahjar tista' tirrilaxxa 3 biljun EUR fis-sena għal infiq għall-baġits ta' żvilupp tal-UE u l-Istati Membri tagħha ⁽¹⁾,
- G. billi 82 % tas-self il-ġdid mill-IMF (Fond Monetarju Internazzjonali) mar għall-pajjiżi fiż-żona Ewropea, filwaqt li l-pajjiżi l-inqas żviluppatti (LDCs) jibbenefikaw kieku jirċievu ammont akbar ta' self ġdid mill-IMF,
- H. billi, minkejja li l-G20 huwa iktar rappreżentattiv mill-G8, in-NU tibqa' tirrappreżenta l-iktar forum inklussiv sabiex jiġu indirizzati kwestjonijiet globali ta' governanza,
- I. billi inkonsistenzi fil-politiki tal-UE m'għandhomx ifixklu l-impatt tal-finanzjament għall-iżvilupp,
- J. billi l-flus mibghuta mill-emigranti lura f'pajjiżhom jikkontribwixxu, tal-anqas, USD 300 biljun fis-sena għall-ekonomiji tal-pajjiżi li qegħdin jiżviluppaw ⁽²⁾,
- K. billi, minkejja li kien hemm progress inkoraġġanti fir-rigward ta' xi whud mill-MDGs, it-tmien MDGs kollha, bhalissa, mhumiex iżommu mal-miri tagħhom u hija biss wirja ta' rieda politika determinata li se tippermetti li l-MDGs jintlahqu fil-hames snin li fadal qabel l-iskadenza tal-2015,
- L. billi xi LDCs għadhom 'il bogħod hafna milli jiksbu kwalunkwe MDG,
- M. billi l-kriżijiet reċenti tal-ikel u tal-fjuwil, flimkien mat-tnaqqis tal-attività ekonomika globali u t-tibdil fil-klima, wasslu għal tfixkil rigward il-progress li seħh fl-aħħar għaxar snin fir-rigward tat-tnaqqis tal-faqar,
- N. billi s-sjieda ta' art tohloq incentivi għall-individwi, il-familji u l-komunitajiet biex jieħdu l-kontroll tal-iżvilupp tagħhom stess u jiżguraw is-sigurtà tal-ikel fil-livell lokali,
- O. billi l-mitigazzjoni tat-tibdil fil-klima fil-pajjiżi li qed jiżviluppaw tista' tiswa madwar USD 100 biljun fis-sena sal-2020 ⁽³⁾, u t-tnaqqis fl-attività ekonomika se jiswa mill-inqas l-istess ammont ⁽⁴⁾,
- P. billi s-sitwazzjoni fil-pajjiżi li qegħdin jiżviluppaw u li għandhom dhul medju għandha titqies meta jkun qad jiġu riveduti l-MDGs, billi dawn il-pajjiżi għadhom jeħtieġu l-ghajjnuna fi triqithom lejn il-kisba tal-potenzjal ta' żvilupp shih tagħhom,
- Q. billi n-nazzjonijiet industrijalizzati huma prinċiparjament responsabbli għat-tibdil fil-klima u għall-kriżi finanzjarja u ekonomika,
- R. billi n-numru ta' dawk li jahdmu imma jibqgħu foqra u ta' dawk li għandhom xoghlijiet vulnerabbli qiegħed dejjem jizdied dejjem iktar,
- S. billi nuqqas ta' paċi u sigurtà, demokrazija u stabbiltà politika ta' spiss ma jippermettix li pajjiżi foqra jilhqnu l-potenzjal ta' żvilupp kollu tagħhom,
- T. billi l-korruzzjoni teqred il-produttività, tohloq instabbiltà u tiskoraġġixxi investiment barrani,

⁽¹⁾ "Agenda dwar l-Effikaċja tal-Għajjnuna: Benefiċċji ta' Approċċ Ewropew", Kummissjoni Ewropea, Ottubru 2009.

⁽²⁾ "Tendenzi ta' Migrazzjoni u Remissjonijiet 2009", Bank Dinji, Novembru 2009.

⁽³⁾ "Zieda fil-finanzjament internazzjonali għall-klima: Pjan Ewropew għall-ftehim ta' Kopenhagen", (COM(2009)0475).

⁽⁴⁾ Kontra l-Kurrent: Kif il-pajjiżi li qed jiżviluppaw qed jiffaċċjaw il-kriżi globali, Bank Dinji, Marzu 2009.

It-Tlieta 15 ta' Ġunju 2010

- U. billi flussi illegali ta' kapital mill-pajjiżi li qed jiżviluppaw huma stmata għal madwar USD 641 biljun sa USD 941 biljun, u dan il-fluss 'il barra jipperikola l-kapaċità tal-pajjiżi li qed jiżviluppaw biex jiġġeneraw ir-riżorsi proprji tagħhom u jallokaw aktar fondi għat-tnaqqis tal-faqar ⁽¹⁾,
- V. billi, minkejja li sar progress kbir fir-rigward ta' xi MDGs li għandhom x'jaqsmu mas-sahha, it-tliet MDGs marbuta mas-sahha, b'mod partikulari rigward il-mortalità materna, għad baqagħlhom hafna biex jintlahqu,
- W. billi 13 % tal-imwiet materni kollha fil-pajjiżi li qed jiżviluppaw huma dovuti għal abort mhux sigur, u billi din iċ-ċifra hija hafna aktar għolja fl-Afrika ⁽²⁾,
- X. billi l-finanzjament għall-ippjanar tal-familja, meta dan jitqies għal kull mara, naqas drastikament matul l-aħhar għaxar snin,
- Y. billi, anki jekk niksbu l-MDGs kollha, xorta wahda jkun għad fadal sfidi relatati mal-faqar u sofferenza f'pajjiżi f'qar,
- Z. billi, jekk nonqsu milli nżommu l-wegħdiet relatati mal-MDGs tagħna, dan ikun ifisser tbatija kontinwa għal miljuni ta' nies f'qar, u dan serjament ikun ta' dannu għall-fiducia bejn it-Tramuntana u n-Nofsinhar,

I. Finanzjament

1. Jistenna li l-Kunsill Ewropew ta' Ġunju 2010 jilhaq ftehim dwar pożizzjoni ambizzjuża u unita tal-UE qabel il-laqgħa tan-NU dwar l-MDGs ta' Settembru, u li jwassal għal impenji ġodda, addizzjonali, trasparenti, li jistgħu jitkejlu u li huma mmirati lejn ir-riżultati;
2. Jistieden lill-Istati Membri biex jilhq u l-obbligi li qablu dwarhom bhala parti mill-Kunsens Ewropew dwar l-Iżvilupp;
3. Jiġbed l-attenzjoni għall-fatt li l-kisba tal-Għanijiet ta' Żvilupp tal-Millennju (MDGs) trid tibqa' objettiv ewlieni għall-Unjoni Ewropea; jenfasizza li t-tnaqqis tal-faqar permezz tal-kisba tal-MDGs irid jiġi rikonoxxut b'mod mhux ambigwu bhala l-qafas dominanti għall-politika tal-UE u li dan irid jiġi rifless b'mod ċar fil-politiki tal-iżvilupp rilevanti kollha, inklużi l-politika tal-kummerċ u l-proposti legiżlattivi; jemmen li l-MDGs m'għandhomx jitqiesu bhala kwistjoni teknika li se tissolva sempliċement billi jiġu pprovduti aktar flus jew iżjed opportunitajiet ta' kummerċ mingħajr ma jiġu identifikati u ttrattati l-kawżi fundamentali tal-faqar;
4. Jişhaq li l-figuri li ngħataw fir-rapport riċenti tan-NU bit-titolu 'Hsibijiet ġodda dwar il-Faqar' mhumiex biss allarmanti iżda wkoll indikazzjoni ċara li r-riskju li l-Għanijiet ta' Żvilupp tal-Millennju ma jintlahqux huwa reali;
5. Jistieden lill-Istati Membri kollha sabiex jzommu l-wegħdiet tagħhom ta' għajjnuna ta' 0.7 % sa mhux iktar tard mill-2015;
6. Jistieden lill-UE u l-Istati Membri jistabbilixxu miżuri li jtejbu r-responsabilità tagħhom għall-impenn li jagħtu 0.7 % tad-Dħul Gross Nazzjonali bhala għajjnuna sal-2015, fosthom it-twaqqif ta' proċess ta' 'Eval-wazzjoni Orizzontali tal-Assistenza Uffiċjali għall-Iżvilupp (ODA)' li, fi hdan il-Kunsill għall-Affarijiet Barranin, jivvaluta l-progress lejn il-mira ta' 0.7 % sal-2015, b'rapport lill-Kunsill Ewropew u l-Parlament Ewropew;
7. Jistieden lill-Istati Membri kollha sabiex jintroduċu miżuri għall-għajjnuna għall-iżvilupp u joħroġu skedi multiannwali sabiex jintlahqu l-miri tal-MDGs; jistieden lill-Kummissjoni biex tiżgura li l-assistenza uffiċjali għall-iżvilupp (ODA) tkun totalment trasparenti, u għalhekk jitlobha tippubblika l-ammonti li ntefqu fuq l-ODA mill-Istati Membri;
8. Jistieden lill-UE u lill-OECD biex ma jwessgħux id-definizzjoni ta' għajjnuna għall-iżvilupp (ODA) u biex ma jniżżlux it-thassir tad-dejn jew flussi ohra li mhumiex tal-ODA bhala nefqa għall-għajjnuna;

⁽¹⁾ Professur Guttorm Schjelderup, smiġh tal-Parlament Ewropew, 10 ta' Novembru 2009.

⁽²⁾ Fatti dwar l-aborti intenzjonati madwar id-dinja, l-Organizzazzjoni Dinjija tas-Saħha u l-Istitut Guttmacher, 2007.

It-Tlieta 15 ta' Ġunju 2010

9. Jistieden lill-Istati Membri kollha sabiex b'mod attiv jinfurzaw il-liġi fuq ir-rifugji fiskali, l-evażjoni tat-taxxa u l-flussi finanzjarji illeċiti, fi ħdan il-qafas tal-G20 u tan-NU, u sabiex jippromwovu trasparenza akbar, inkluż l-iżvelar sistematiku tal-profitti li jkunu saru u t-taxxi mhallsa u sistema ta' rappurtar skont il-pajjiż sabiex il-pajjiżi li qed jiżviluppaw ikunu jistgħu jzommu r-rizorsi tagħhom stess għall-iżvilupp ta' pajjiżhom;
10. Jistieden lill-Bank Ewropew tal-Investment (BEI) sabiex jirrevedi l-politika tiegħu dwar ċentri finanzjarji *offshore* fuq il-bażi ta' kriterji aktar stretti minn dawk tal-lista tal-Organizzazzjoni għall-Kooperazzjoni Ekonomika u l-Iżvilupp (OECD) għad-definizzjoni ta' ġurisdizzjonijiet projbiti u sorveljati, u sabiex jiżgura l-implimentazzjoni tagħha u jipprovdi rapporti annwali dwar il-progress;
11. Jistieden lill-Istati Membri kollha u lill-komunità internazzjonali sabiex jiehdu azzjoni biex it-trażmissjoni ta' flus minn emigranti lura lejn pajjiżhom ma tibqax daqshekk għalja;
12. Jistieden lill-Istati Membri kollha biex jappoġġjaw l-inizjattivi tan-NU u jiehdu miżuri biex tiżdied ir-responsabilità ta' min jislef u ta' min jissellef fil-kuntest tat-tranzazzjonijiet sovrani tad-dejn;
13. Jistieden lill-Istati Membri kollha u lill-komunità internazzjonali biex jagħmlu sforzi godda biex jitnaqqas il-piż tad-dejn tal-LDCs b'riżultati ta' responsabilità, trasparenza u governanza tajba;
14. Jistieden lill-UE biex tipprovdi fondi suffiċjenti sabiex tgħin lin-nazzjonijiet il-fqar jiġġieldu l-effetti tat-tibdil fil-klima u l-kriżi ekonomika; jinsisti li dawn il-fondi jkunu ġenwinament addizzjonali għall-impjenji ta' għajjuna eżistenti;
15. Jistieden lill-Istati Membri kollha biex jimpenjaw ruhhom sabiex jallokaw, b'mod sinifikanti, iktar rizorsi għall-kooperazzjoni għall-iżvilupp u l-għajjuna ta' emerġenza skont il-Perspettiva Finanzjarja u l-Fond għall-Iżvilupp Ewropew li jmiss;
16. Jistieden lill-Kummissjoni Ewropea biex tuża l-istrumenti eżistenti tagħha ta' kooperazzjoni mal-pajjiżi li qed jiżviluppaw, inkluż il-Pjanijiet ta' Azzjoni tal-ENP, is-Shubija tal-Lvant, il-GSP u l-GSP+, biex tiddefinixxi ulterjorment u timplimenta passi prattiċi bil-hsieb li bihom tiġi ffacilitata l-kisba tal-MDGs;
17. Jistieden lill-Istati Membri kollha biex iżidu, b'mod sinifikanti, l-ammont ta' għajjuna mogħtija permezz ta' appoġġ baġitarju, b'mod partikolari permezz tal-kuntratti dwar l-MDGs, iżda jinsisti li għandhom jintlaħqu d-demokrazija, id-drittijiet tal-bniedem, il-governanza u kriterji essenzjali oħra u li jkun hemm iktar monitoraġġ u verifiki aħjar;
18. Jistieden lill-Istati Membri kollha biex jiżguraw li l-UE tkompli taħdem permezz ta' firxa wiesgħa ta' strumenti finanzjarji eżistenti fil-livelli globali u nazzjonali flimkien mal-appoġġ baġitarju, inkluż il-Fond Globali għall-Ġlieda kontra l-AIDS, it-Tuberkolożi u l-Malarja, u permezz ta' organizzazzjonijiet u mekkaniżmi rilevanti oħra, b'mod partikolari l-organizzazzjonijiet u l-komunitajiet tas-soċjetà ċivili;
19. Jistieden lill-Istati Membri kollha biex ikomplu jtejbu l-koordinazzjoni billi jneħħu l-irbit kollu mill-għajjuna tagħhom, b'konformità mad-dikjarazzjonijiet ta' Pariġi u ta' Akkra, u b'hekk inaqqsu l-frammentazzjoni żejda tal-baġits tal-għajjuna, li huwa meħtieġ għall-koerenza u biex jitneħħa l-irbit mill-għajjuna; jirrikonoxxi wkoll li Stati Membri differenti jistgħu joffru għarfien espert f'bosta żoni ġeografici u setturi ta' żvilupp;

II. Koerenza tal-politika għall-iżvilupp

20. Jistieden lill-Kummissjoni Ewropea u lill-Istati Membri sabiex jiżguraw li r-responsabilità primarja għall-ipprogrammar tal-fondi ta' żvilupp u għall-istabbiliment ta' prijoritajiet tibqa' fil-kompetenza tal-Kummissarju għall-Iżvilupp fl-istruttura istituzzjonali l-għdida tal-UE;
21. Jistieden lill-UE biex tiegħu azzjoni konkreta kontra l-faqar billi tadotta politika koerenti li tkopri l-oqsma tal-kooperazzjoni għall-kummerċ u għall-iżvilupp, kif ukoll il-politiki tal-agrikoltura u tas-sajd komuni tagħha biex jiġu evitati impatti negattivi diretti jew indiretti fuq l-ekonomiji tal-pajjiżi li qed jiżviluppaw;

It-Tlieta 15 ta' Ġunju 2010

22. Jistieden lill-UE biex tiddefendi l-prinċipju tas-sigurtà tal-ikel fil-pajjiżi li qed jiżviluppaw u biex thegħeġ lill-partijiet kollha biex jikkonformaw ma' dan il-prinċipju matul in-negozjati preżenti tad-WTO;
23. Jemmen li l-kisba tal-Għanijiet għall-Iżvilupp tal-Millennju tehtieġ miżuri li jkattru l-aċċess għar-riżorsi tal-art, l-ilma u l-bijodiversità u miżuri li jippromwovu politika ta' appoġġ lokali għall-biedja sostenibbli fuq skala żgħira;
24. Jistieden lill-UE sabiex teżamina l-ftehimiet tas-sajd tagħha fil-kuntest tal-iżvilupp sabiex dawn iqisu l-impatti soċjali u ekonomiċi fuq il-komunitajiet lokali, notevolment permezz ta' appoġġ settorjali tal-UE fuq perjodu twil u mekkaniżmu li permezz tiegħu s-sidien tal-vapuri jkopru parti ġusta tal-ispejjeż ta' aċċess għall-flotta tal-UE;
25. Jistieden lill-UE sabiex ma tpoġġix pressjoni fuq il-pajjiżi fqar, permezz tal-politika tal-kummerċ tagħha, biex dawn jifthu setturi tas-suq vulnerabbli meta l-livell ta' żvilupp tagħhom jipprekludihom milli jikkompetu b'mod ġust fil-livell globali, filwaqt li ssahhah l-enfasi favur il-fqar tal-politika tal-Għajnuna għall-Kummerċ tal-UE;
26. Jistieden lill-UE biex tiġġieled għal konklużjoni f'waqtha u li tkun immirata lejn l-iżvilupp tar-Rawnd ta' Doha tad-WTO;
27. Jitlob biex evalwazzjoni tar-riskju tat-tibdil fil-klima tiġi inkorporata sistematikament fl-aspetti kollha tal-politika tal-ippjanar u tat-teħid tad-deċiżjonijiet, inklużi l-kummerċ, l-agrikoltura u s-sikurezza tal-ikel; jitlob li r-riżultat ta' din l-evalwazzjoni jintuża biex ikunu formulati linji ta' gwida ċari għall-politika ta' kooperazzjoni għall-iżvilupp sostenibbli;
28. Jenfasizza li hemm bżonn ta' rispons globali effikaci għall-problema tat-tibdil fil-klima, fejn il-pajjiżi industrijalizzati jieħdu r-responsabilità tagħhom u jkunu fuq quddiem fil-ġlieda kontra l-effetti tal-gassijiet b'effett ta' serra, li jheddu l-MDGs jekk ma jiġux indirizzati;
29. Jistieden lill-UE u lill-Istati Membri, li huma partijiet għall-Protokoll dwar l-Evalwazzjoni Strateġika Ambjentali għall-Konvenzjoni Espoo, biex jikkonformaw bis-shih mad-dispożizzjonijiet tal-Protokoll meta jghinu fl-iżvilupp ta' programmi u proġetti pubbliċi fil-pajjiżi li qed jiżviluppaw;
30. Huwa konvint li l-kummerċ jista' jkun forza b'sahhitha li tmexxi t-tkabbir ekonomiku, għalkemm il-kummerċ wahdu ma jistax isolvi l-problemi tal-iżvilupp; jemmen li l-progress bilmod tan-negozjati tar-Rawnd ta' Doha qed jostakola l-kontribut tas-sistema tal-kummerċ internazzjonali għall-MDGs; jishaq fuq il-fatt li konklużjoni pożittiva tar-Rawnd ta' Doha tista' tikkontribwixxi biex ikun stabbilit pakkett ta' stimulu ekonomiku fil-livell globali; jiehu nota tal-hafna studji mill-UNCTAD u minn istituzzjonijiet oħrajn li juru li l-liberalizzazzjoni estensiva tal-kummerċ fil-pajjiżi l-inqas żviluppati rari wasslet għal tnaqqis kontinwu u sostanzjali tal-faqar u tat kontribut għal tnaqqis fit-termini tal-kummerċ tal-pajjiżi li qed jiżviluppaw, b'mod partikulari tal-pajjiżi Afrikani;
31. Jishaq fuq l-importanza tal-isforzi biex tiġi ffaċilitata l-integrazzjoni tal-pajjiżi li qed jiżviluppaw fl-ekonomija dinjija; itenni li l-ftuh għall-kummerċ u l-appoġġ għall-kapaċità ta' provvista huma elementi importanti fi kwalunkwe strateġija koerenti għall-iżvilupp u li inizjattivi għal għajnuna teknika relatata mal-kummerċ jirrapprezentaw għodda addizzjonali biex jiġu affrontati l-qerda tal-faqar u s-sottożvilupp;
32. Ifakkar li t-titjib fil-kapaċità tal-kummerċ tal-pajjiżi li qed jiżviluppaw u ta' dawk inqas żviluppati jista' jgħin biex jakkwistaw il-hiliet relatati mal-kummerċ u l-infrastruttura li huma mehtieġa biex jimplementaw u jibbenefikaw minn ftehimiet tad-WTO, ikabbru l-kummerċ tagħhom, jieħdu vantaġġ minn opportunitajiet ta' kummerċ ġodda u eżistenti, jimplementaw ftehimiet ġodda u jadattaw ruhhom għal ambjent kummerċjali estern li qed jinbidel;
33. Jilqa' l-inizjattivi eżistenti fil-livelli tal-UE u tad-WTO fil-qasam tal-kummerċ ma' pajjiżi li qed jiżviluppaw, b'mod partikulari l-inizjattiva Everything But Arms (EBA), il-GSP u l-GSP +, kif ukoll il-prinċipju tal-assimetrija u l-perjodi ta' tranżizzjoni nnegozjati f'kull ftehim ta' Shubija Ekonomika (EPA) eżistenti, u jitlob lill-Kummissjoni biex tikkonsolida din l-istrateġija politika; jinnota li s-sistema GSP tipprovdi aktar stabbiltà, prevedibilità u opportunitajiet kummerċjali għall-utenti tagħha; jinnota li preferenzi addizzjonali jingħataw (permezz tar-reġim GSP) lil pajjiżi li rratifikaw u implementaw b'mod effettiv il-konvenzjonijiet internazzjonali ewlenin dwar l-iżvilupp sostenibbli, id-drittijiet soċjali u l-governanza tajba;

It-Tlieta 15 ta' Ġunju 2010

34. Jistieden lill-Kummissjoni biex ittejjeb il-kontenut dwar l-iżvilupp fin-negozjati attwali fid-WTO u n-negozjati bilaterali dwar l-FTA;

35. Ifakkar li l-istrategġja tal-Ghajjnuna għall-Kummerċ hija mmirata biex tappoġġja pajjiżi fqar u vulnerabbli biex jiżviluppaw l-infrastruttura u l-ghodod ekonomiċi bażiċi li għandhom bżonn biex il-kummerċ iservi bhala forza motriċi ta' tkabbir u żvilupp ekonomiku; jilqa' l-istqarrijiet tal-Kummissjoni li l-UE diġà lahqet il-mira tagħha li timpenja EUR2 biljuni għall-ghajjnuna marbuta mal-kummerċ (TRA) sal-2010, billi l-appoġġ totali għat-TRA mill-UE u l-Istati Membri tagħha lahaq EUR 2.15 biljun fl-2008 (EUR 1.14-il biljun mill-Istati Membri u EUR 1.01 biljun mill-UE) u jinnotta li nkisbu riżultati importanti rigward l-Agenda aktar wiesgħa tal-Ghajjnuna għall-Kummerċ – inklużi t-trasport u l-enerġija, is-setturi produttivi u l-aġġustament marbut mal-kummerċ; jistieden lill-Kummissjoni, madankollu, biex tipprezenta informazzjoni dettaljata (inklużi ċ-ċifri) dwar il-linji tal-baġit li jintużaw biex jiġu ffinanzjati l-ghajjnuna marbuta mal-kummerċ u l-Ghajjnuna għall-Kummerċ;

36. Ihegġegħ lill-Kummissjoni u l-Istati Membri biex jagħtu aktar attenzjoni, u appoġġ, lill-pajjiżi l-inqas żviluppati sabiex jizziedu l-livelli ta' finanzjament totali tal-Ghajjnuna għall-Kummerċ tal-UE, li dan l-aħħar ma kellhomx ziediet sostanzjali; iqis li, minhabba li l-integrazzjoni reġjonali qed issir dejjem aktar importanti fil-kontest tal-agenda tal-Ghajjnuna għall-Kummerċ tal-UE, għandhom jissahhu l-isforzi biex jiġu finalizzati l-pakketti tal-Ghajjnuna għall-Kummerċ reġjonali għall-AKP; iqis li hemm lok għal titjib fl-effikaċja tal-ghajjnuna billi tiżdied l-analizi kongunta, l-istrategġji ta' rispons kongunti u t-twassil kongunt tal-miżuri tal-Ghajjnuna għall-Kummerċ;

37. Iqis li d-dimensjoni tal-kummerċ bejn il-pajjiżi tan-Nofsinhar qed issir komponent tal-kummerċ dinji li qed jikber malajr u tista' ssir dejjem aktar rilevanti biex jiġi żgurat l-iżvilupp tal-ifqar pajjiżi u għandha tiġi mhegġa u appoġġjata;

III. Miri ta' prijorità tal-MDGs

38. Jistieden lill-UE biex iżzomm approċċ integrat, globali u komprensiv għall-MDGs, u tirrikonoxxi li l-ghanijiet individwali u l-miri kollha huma interkonnessi, u tistabbilixxi rekwiżiti minimi għall-kisba tal-qerda tal-faqar;

Saħħa u edukazzjoni

39. Jistieden lill-Istati Membri kollha u lill-Kummissjoni biex jallokaw tal-inqas 20 % tan-nefqa totali għall-iżvilupp għas-saħħa bażika u għall-edukazzjoni, biex iżidu l-kontribuzzjonijiet tagħhom għall-Fond Globali għall-ġlieda kontra l-AIDS, it-Tuberkolożi u l-Malarja, u biex iżidu l-iffinanzjar tagħhom ta' programmi oħra maħsuba biex isahhu s-sistemi tas-saħħa, u biex jagħtu prijorità lis-saħħa materna u lill-ġlieda kontra l-mortalità fit-tfal;

40. Jistieden lill-pajjiżi li qegħdin jiżviluppaw biex jonfqu tal-inqas 15 % tal-baġits nazzjonali tagħhom fuq il-kura tas-saħħa u biex isahhu s-sistemi tagħhom tal-kura tas-saħħa;

41. Jistieden lill-UE u lill-pajjiżi li qegħdin jiżviluppaw sabiex jippromwovu aċċess liberu għas-saħħa u l-edukazzjoni;

42. Jistieden lill-Istati Membri kollha u lill-Kummissjoni biex isibu rimedju għat-tnaqqis allarmanti fil-finanzjament tas-saħħa u d-drittijiet sesswali u riproduttivi fil-pajjiżi li qegħdin jiżviluppaw u biex jappoġġjaw politiki dwar l-ippjanar volontarju tal-familja, l-abort sikur, it-trattament ta' infezzjonijiet trażmessi b'mod sesswali u l-forniment ta' provvisti tas-saħħa riproduttiva li jikkonsistu fi drogi li jsalvaw il-hajja u kontraċettivi, inkluż kondoms;

43. Jitlob lill-Kummissjoni, l-Istati Membri u l-pajjiżi li qed jiżviluppaw biex jindirizzaw l-MDG 5 (dwar it-titjib tas-saħħa materna), l-MDG 4 (dwar il-mortalità tat-tfal) u l-MDG 6 (dwar l-HIV/AIDS, il-malarja u t-tuberkulożi) b'mod koerenti u olistiku, flimkien mal-MDG 3 (dwar l-ugwaljanza bejn is-sessi u l-ghoti tas-setgħa lin-nisa);

44. Jitlob li d-Dokumenti ta' Strategġja tal-Pajjiż u r-Reġjun jenfasizzaw il-htieġa għal leġislazzjoni kontra l-vjolenza u d-diskriminazzjoni kontra n-nisa, ihegġu l-partecipazzjoni tan-nisa fil-proċess tat-tehid tad-deċizzjonijiet u jkomplu jenfasizzaw il-htieġa għal politiki li jqisu kwistjonijiet tas-sess;

It-Tlieta 15 ta' Ġunju 2010

45. Itenni li l-UE għandha tappoġġja dawk il-pajjiżi li qed jiżviluppaw u li jużaw l-hekk imsejha flessibilitajiet inkorporati fil-Ftehim TRIPS (Ftehim dwar l-Aspetti Relatati mal-Kummerċ tad-Drittijiet tal-Proprietà Intellettwali) biex ikunu jistgħu jipprovdu mediċini bi prezzijiet għall-but ta' kulhadd skont il-programmi nazzjonali tagħhom tas-saħħa pubblika; jenfazizza li dawn il-ftehimiet li jggarantixxu aċċess għal mediċini ġeneriċi ma għandhomx jiddgħajfu permezz ta' ftehimiet ta' kummerċ hieles;

Gruppi vulnerabbli

46. Jistieden lill-UE biex talloka tal-inqas nofs l-għajjnuna tagħha lil-LDCs u biex ikollha fil-mira tagħha l-gruppi li huma l-aktar fil-bżonn f'dawn il-pajjiżi, b'attenzjoni speċjali lin-nisa, it-tfal u n-nies b'diżabilitajiet, u biex tinghata prijorità, b'mod iktar effettiv, lill-interessi tal-gruppi vulnerabbli fl-istrategġiji ta' żvilupp tagħha;

47. Jappoġġja, f'dan il-kuntest, il-proposta tal-Kummissjoni biex talloka mill-ġdid finanzjament għall-pajjiżi li l-iktar li qiegħdin lura fil-qafas tar-revizjoni ta' nofs it-terminu 2010 tal-programmi AKP;

48. Jistieden lill-UE u lill-pajjiżi li qiegħdin jiżviluppaw biex jagħtu attenzjoni partikolari lid-drittijiet tal-minoranzi u jinsisti li l-UE ddaħhal klawżoli mhux negozjabbli dwar id-drittijiet tal-bniedem u n-nondiskriminazzjoni fil-ftehimiet internazzjonali tagħha, *inter alia* fir-rigward ta' diskriminazzjoni bbażata fuq is-sess, ir-razza jew l-orijġini etnika, ir-religjon jew it-tweemmin, id-diżabilità, l-età, l-orjentazzjoni sesswali u fil-konfront ta' nies li għixu bl-HIV/AIDS;

Helsien mill-ġuħ

49. Jistieden lill-UE u lill-gvernijiet imsieħba sabiex iżidu l-investment fis-sigurtà tal-agrikoltura u l-ikel għal livelli li jggarantixxu helsien mill-ġuħ għal kulhadd, billi tinghata attenzjoni partikolari lill-bżonnijiet urġenti tal-ġuħ, lill-biedja fuq skala żgħira u lill-programmi ta' protezzjoni soċjali;

50. Jistieden lill-Kummissjoni biex tippromwovi s-sjeda tal-art bhala għodda għat-tnaqqis tal-faqar u l-garanzija għas-sigurtà tal-ikel billi jissahhu d-drittijiet ta' proprjetà u jkun iffacilitat l-aċċess tal-kreditu għall-bdiewa, in-negozji żgħar u l-komunitajiet lokali;

Xogħol decenti

51. Jesprimi t-thassib serju tiegħu dwar l-akkwist attwali tal-artijiet agrikoli (partikolarment fl-Afrika) minn investituri barranin appoġġjati mill-gvern, li jista' jipperikola s-sigurtà tal-provvista tal-ikel lokali u jwassal għal konsegwenzi serji u b'firxa wiesgħa fil-pajjiżi li qed jiżviluppaw; ihegġeġ lin-NU u lill-UE biex jindirizzaw serjament l-impatti negattivi tal-akkwist tal-artijiet agrikoli, (inkluża l-esproprjazzjoni ta' bdiewa żgħar u l-użu mhux sostenibbli tal-art u tal-ilma), billi jirrikonoxxu d-dritt tal-popolazzjoni li tikkontrolla l-art agrikola u riżorsi naturali vitali oħra;

52. Jistieden lill-Istati Membri u lill-Kummissjoni biex isahħu l-isforzi tagħhom fir-rigward tal-ġlieda kontra t-thaddim tat-tfal, kemm billi jappoġġjaw programmi speċifiċi u kemm permezz ta' linji gwida għall-politiki ta' żvilupp u l-kummerċ internazzjonali;

53. Jistieden lill-UE u lill-gvernijiet tal-pajjiżi li qiegħdin jiżviluppaw biex jappoġġjaw bis-saħħa l-Patt ta' Xoghlijiet Globali tal-ILO u biex japplikaw b'mod effettiv l-aspetti kollha tal-Aġenda tax-Xogħol Decenti;

54. Jistieden lill-Kummissjoni biex timmoniterja l-protezzjoni soċjali, id-djalogu soċjali u l-istandards bażiċi fuq il-post tax-xogħol tal-haddiema fil-pajjiżi li qiegħdin jiżviluppaw u biex, fejn huwa neċessarju, toffri incentivi u tapplika sanzjonijiet permezz ta' ftehimiet ta' negozju u kwalunkwe strument ieħor disponibbli;

IV. Governanza

55. Jistieden lill-Bank Dinji u lill-IMF sabiex jallokaw porzjon iktar ġust tad-drittijiet għall-vot lin-nazzjonijiet li mhumiex irrapprezentati biżżejjed billi jiżguraw li min jislef u min jissellef ikollhom sehem indaqs ta' voti fiż-żmien qasir, u li s-self ma jipperikolax il-prinċipji ta' sjeda, kif sar impenn għalihom f'Parigi u f'Accra;

It-Tlieta 15 ta' Ġunju 2010

56. Jistieden lill-IMF biex iżid il-livelli ta' access tal-pajjiżi bi dhul baxx għall-facilitajiet konċessjonarji tiegħu u jżid l-allokkazzjoni tad-Drittijiet Speċjali għall-Ġbid tal-flus għall-LICs skont il-bżonnijiet tagħhom;

57. Bihsiebu, meta jkun qed jieħu kodeċiżjoni dwar ir-reviżjoni li jmiss tal-mandat estern tal-Bank Ewropew tal-Investment, li jiżgura t-tweġiq tal-obbligi ta' żvilupp tiegħu, u li jiffoka r-rizorsi tiegħu aktar fuq il-bżonnijiet tal-pajjiżi li qed jiżviluppaw, inklużi l-facilitajiet ta' self favur il-foqra li jkunu effettivi b'mod reċiproku;

58. Jistieden lill-Istati Membri kollha u lill-komunità internazzjonali biex jiżguraw li n-NU jibqgħu l-forum preferit biex jindirizzaw kwistjonijiet marbuta mal-governanza globali u mal-faqar;

59. Jistieden lill-awtoritajiet tal-UE u tal-UA biex jinvestu rieda politika mgedda fis-šhubija strateġika bejn l-Afrika u l-UE, u biex jiddedikaw rizorsi speċifiċi biex din tkun tista' tilhaq il-potenzjal shih tagħha;

60. Jistieden lill-UE u lill-komunità internazzjonali biex jippromwovu u jappoġġjaw id-demokrazija, il-paċi, l-istat tad-dritt u amministrazzjoni mhux korrotta fil-pajjiżi li qegħdin jiżviluppaw;

61. Jistieden lill-UE u lill-komunità internazzjonali biex jagħmlu sforz eċċezzjonali biex jappoġġjaw l-amministrazzjoni pubblika fil-pajjiżi li qed jiżviluppaw, bl-għan speċifiku li jiġġieldu kontra l-korruzzjoni u joħolqu ambjent amministrattiv li jkun trasparenti, imparzjali u ġust, filwaqt li jirrikonoxxu r-rwol essenzjali tal-protagonisti mhux statali u tas-socjetà ċivili;

62. Jistieden lill-pajjiżi li qegħdin jiżviluppaw sabiex jiffirmaw b'urġenza l-Konvenzjoni tan-NU kontra l-Korruzzjoni, sabiex jieħdu miżuri prattiċi biex jimplementaw b'mod effettiv id-dispożizzjonijiet tagħha, u jistabbilixxu mekkaniżmi għall-monitoraġġ tal-progress;

63. Jirrikonoxxi l-bżonn li l-pajjiżi li qed jiżviluppaw itejbu l-istandards tal-kontabilità internazzjonali sabiex jiġu evitati l-prattiki tal-evazzjoni fiskali u l-evitar tat-taxxa, u b'hekk tinkiseb governanza fiskali globali aħjar;

64. Jistieden lill-pajjiżi li qegħdin jiżviluppaw biex jinvolvu lill-parlamenti, lill-gvern lokali, lis-socjetà ċivili u lil protagonisti mhux statali oħra fl-istadji kollha tal-formulazzjoni u l-implimentazzjoni politika;

65. Jistieden lill-pajjiżi li qed jiżviluppaw, b'mod speċjali dawk li jibbenefikaw l-aktar mill-ghajnuna tal-UE, biex isahħu l-governanza tajba fil-kwistjonijiet pubbliċi kollha, u b'mod speċjali fil-ġestjoni tal-ghajnuna li jirċievu, u jhegġeg lill-Kummissjoni halli tieħu l-passi kollha meħtieġa sabiex tiżgura li l-ghajnuna tkun implimentata b'mod trasparenti u effiċjenti;

66. Jirrikonoxxi r-rabta vitali bejn is-sigurtà u l-iżvilupp u jinnota bi thassib in-nuqqas ta' progress magħmul rigward il-kisba ta' soluzzjoni paċifika għall-kunflitti ffrizati fil-viċinat tal-UE u lil hinn minnu, u jhegġeg lill-UE biex tirrevedi l-isforzi tagħha f'dan il-qasam;

67. Jistieden lill-UE biex tinvolvi ruhha fi djalogu ambizzjuż u kostruttiv mad-donaturi kollha, kemm dawk tradizzjonali kif ukoll dawk emergenti, sabiex tiżgura li l-MDGs jinkisbu u li t-tnaqqs tal-faqar jibqa' fuq nett tal-aġenda globali;

*

* *

68. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-gvernijiet u lill-parlamenti tal-Istati Membri u lis-Segretarju Ġenerali tan-Nazzjonijiet Uniti.